



السلام علیکم ورحمۃ اللہ وبرکاتہ

الف) کیا میلاد خود اللہ تعالیٰ نے منایا ہے؟ بریلوی مولوی حضرات کہتے ہیں کہ قرآن حکیم میں ہے کہ یحییٰ علیہ السلام کے یوم ولادت کے بارے میں اللہ جل مجدہ کا سورہ مریم میں ارشاد ہے: "ان پر سلام ہو جس دن وہ پیدا ہوئے۔"

ب) امام جلال الدین سیوطی رحمۃ اللہ علیہ نے "الحاوی للفتاویٰ" میں ایک باب "حسن المقصد فی عمل المولد" کے نام سے رقم کیا ہے۔ جس میں انہوں نے اس بات پر تفصیل سے روشنی ڈالی ہے کہ حضور صلی اللہ علیہ وسلم نے خود اپنا میلاد منایا۔ اس لحاظ سے یہ سنت رسول اللہ صلی اللہ علیہ وسلم ہے۔ امام سیوطی رحمۃ اللہ علیہ ایک روایت کے حوالے میں فرماتے ہیں کہ مدنی دور میں حضور صلی اللہ علیہ وسلم نے بکرے ذبح کر کے فقراء و مساکین کو کھلائے۔ بعض لوگوں کا خیال ہے کہ حضور صلی اللہ علیہ وسلم نے اپنا عقیدہ کیا تھا۔ امام صاحب خود فرماتے ہیں کہ حضور صلی اللہ علیہ وسلم کا عقیدہ ان کے دادا عبدالمطلب کے چکے تھے۔ اور عقیدہ دوسری مرتبہ نہیں تھا۔ آپ صلی اللہ علیہ وسلم نے یہ صرف اسی خوشی میں کام کیا کہ اللہ نے مجھے رحمۃ العالمین بنایا۔

الجواب بعون الوهاب بشرط صحة السؤال

و علیکم السلام ورحمۃ اللہ وبرکاتہ

الحمد للہ، والصلاة والسلام علی رسول اللہ، أما بعد

: الف) میلاد منانا رسول اللہ صلی اللہ علیہ وسلم سے قطعاً ثابت نہیں لہذا یہ بدعت ہے۔ رسول اللہ صلی اللہ علیہ وسلم نے فرمایا:

(من أحدث فی امرنا هذا ما لیس منه فحورود) صحیح البخاری کتاب الصلح باب اذا صطلحو علی صلح جورفا لصلح مردود (۲۶۹۷) (بخاری)

"یعنی" جو دین میں نیا کام کرتا ہے وہ مردود ہے۔

سلام کا معنی میلاد منانا آج تک کسی موثق بہ مفسر نے نہیں کیا۔ یہ صرف اہل بدعت کی اختراعی لہجہ ہے۔ **تَأْتِلُ اللّٰهُ بِمَا مِنْ سُلْطَانٍ**

ب) علامہ سیوطی کا رسالہ بنام: "حسن المقصد فی عمل المولد" (الحاوی للفتاویٰ) (۱/۲۹۲) اس وقت میرے زیر نظر ہے۔ اس کے ابتدائیہ میں صاف موصوف نے اس بات کو تسلیم کیا ہے۔ کہ میلاد کا عمل بدعت حسنہ ہے۔ جب کہ امر واقعہ یہ ہے کہ شریعت میں بدعت حسنہ کا کوئی وجود ہی نہیں۔ ثابت شدہ روایات میں ہے **«كل بدعة ضلالة»** (الرقم السلسل 90) یعنی "ہر بدعت گمراہی ہے۔"

اور اس کا موجد صاحب اربل الملک المظفر ابو سعید کوکبری بن زین الدین بن علی کو قرار دیا ہے۔ جو ساتویں صدی ہجری کا بادشاہ تھا۔ اس میں مصنف نے بذات خود اس بات کو مان لیا ہے۔ کہ عمل ہذا متاخر زمانہ کی پیداوار ہے۔ جو کسی صورت بھی امت مسلمہ کے لئے قابل حجت نہیں۔ پھر انہوں نے علامہ فاکانی مالکی کا رسالہ "المولد فی الکلام علی عمل المولد" کو نقل کر کے اپنی صوابدید کے مطابق حرف بحرف اس کا جواب دیا ہے۔ اس ضمن میں موصوف نے پوری سعی کی ہے کہ عمل ہذا شریعت سے ثابت کیا جائے۔ زیادہ تر دودلیوں پر انہوں نے زور دیا ہے۔ آپ صلی اللہ علیہ وسلم سے سوموار کے دن روزہ کے بارے میں دریافت کیا گیا تو فرمایا:

(ذلك يوم ولدت فيه) صحیح مسلم کتاب الصیام باب استحباب صیام ثلاثۃ ایام (۲۷۴۷)

: اور دوسری روایت بحوالہ بیہقی انس سے مروی ہے:

(ان النبى صلی اللہ علیہ وسلم عن نفسه بعد النبوة) ضعف ابن حجر مختصر زوائد مسند العزاد (1/501) لابن حجر وقال: انفرده به عبد الله بن عمرو بن ميمون ضعيف جدا وفي التنزيل (۳۵۹۸) مشکل الاختیار (۶/۴۳۵) (۴۵۲۸)

(صحیح مسلم کی روایت میں سوموار کے دن ولادت باسعادت کے ساتھ بعثت اور نزول کتاب کا بھی ذکر ہے۔ 52-8/51)

سوموار کے روز کا نفلی روزہ بطور تشکر آپ صلی اللہ علیہ وسلم نے رکھا ہے۔ ہمیں بھی اسی انداز پر اقتداءنی پہلو اختیار کرنا چاہیے۔ لیکن یار لوگوں نے اتباع کے بجائے ابتداء کو ترجیح دی۔ سال کے عشرت سومواروں کو بھلا کر من مانی خوشی کے لئے انتخاب صرف 12 ربیع الاول کا کر لیا جس کا ادنیٰ اشارہ بھی اس حدیث میں موجود نہیں اور مصنف کی دوسری دلیل کہ آپ صلی اللہ علیہ وسلم نے بعد از نبوت اپنا عقیدہ کیا ہے۔ اس پر یہ کہنا کہ عقیدہ تو آپ صلی اللہ علیہ وسلم کے دادا عبدالمطلب نے کر دیا تھا۔ آپ نے جو کچھ کیا ہے۔ دراصل ابن رحمۃ العالمین بننے کی خوشی میں کیا پر کیا ہے۔ یہ بھی محض دعویٰ بلا دلیل ہے۔

: اولا ضروری ہے کہ اس حدیث کی اسنادی حیثیت کو پرکھا جائے کیونکہ فرع کی بناء اصل پر ہوتی ہے۔ کہا جاتا ہے:

"ثبت العرش ثم النش"

”یعنی ”پہلے تحت ثابت ہو کر پھر نقش و نگار کرنا۔

:اس حدیث کے بارے میں علامہ نووی رحمۃ اللہ علیہ ”شرح المہذب“ میں فرماتے ہیں۔

(ہذا حدیث باطل) ”(یعنی یہ حدیث باطل ہے“

(اور بیہشتی نے کہا منکر ہے۔ اس میں عبداللہ بن محرر راوی ہے۔ وہ سخت ضعیف ہے۔ ملاحظہ ہو: (التلخیص الکبیر 4/147) (لہذا روایت ہذا سے کسی قسم کا استدلال لینا قطعاً درست نہیں۔

علامہ سیوطی رحمۃ اللہ علیہ کے مناسب نہیں تھا۔ کہ بلا تحقیق صحت روایت ہذا سے استدلال کرتے ہیں۔ ان کے بارے میں مشہور ہے کہ یہ عاصم اللیل ہیں یعنی وطب ریاس کے جامع ہیں۔ لہذا ایک محقق مستدل کے لئے ضروری ہے کہ پہلے بیان کردہ ان کی مرویات کو معیار محدثین پر پرکھے پھر استدلال کا سوچے ورنہ ڈر ہے کہ کہیں »من کذب علی« کے زمرہ میں شامل نہ ہو جائے۔

نیز اہل اسلام کا اجماعی مسئلہ ہے۔ کہ دین اسلام میں دو عیدوں کا تصور ہے تیسری کا کوئی وجود نہیں۔

احادیث کی کتابوں کو اٹھا کر دیکھیں تراجم والو اب محدثین میں صرف دو عیدیں نظر آئیں گی۔ آج کے دور میں تیسری عید میلاد کا اضافہ صرف اہل بدعت کا کارنامہ ہے۔ اللہ کے دین سے اس کا کوئی تعلق نہیں۔ پھر ستم ظریفی یہ ہے کہ اس کو بطور تصور اسلام کے سکولوں کی کتابوں میں رائج کر دیا گیا ہے۔ مسلمانوں کی پست حالت پر جتنا افسوس کیا جائے کم ہے۔ حقیقت حال یہ ہے

يَعْلَمُونَ ظَاهِرًا مِّنَ الْحَيٰوةِ الدُّنْيَا وَهُمْ عَنِ الْاٰخِرَةِ هُمْ غٰفِلُونَ ۝۷ ... سورۃ الروم

:دنیاوی اعتبار سے بہت سمجھدار لیکن دینی اور اخروی امور میں معاملہ فہمی سے عاری

أَفَلَا يَنْدَرُونَ الْفُرْعَانِ اِنَّ اُمَّ عَلٰی قُلُوْبِ اَقْبَالِهَا ۝۲۴ ... سورۃ محمد

”بھلا یہ لوگ قرآن میں غور کیوں نہیں کرتے یا (ان کے) دلوں پر قفل لگ رہے ہیں۔

اہل بدعت نے اسلام کے نام پر اپنی تحریروں اور تقریروں میں تحریفات کے وہ گل کھلائے ہیں۔ جنہیں دیکھ کر آج یہود و نصاریٰ بھی شرمسار ہیں۔ کہ کیا واقعی یہی لوگ ہمیں تحریفات میں مورد الزام ٹھہراتے تھے۔ اللہ رب العزت، حملہ مسلمانوں کو صائب فخر کی توفیق عنایت فرمائے۔ آمین

هٰذَا مَا عِنْدِي وَاللّٰهُ اَعْلَمُ بِالصَّوَابِ

فتاویٰ ثنائیہ مدنیہ

ج 1 ص 624

محدث فتویٰ

